



मुख्यमंत्री भजनलाल शर्मा राजस्थान में धुंआधार चुनाव प्रचार के बाद अब दूसरे राज्यों में चुनाव प्रचार में जुट गये हैं। सोमवार को मु. मंत्री भजनलाल ने कोलकाता के श्रीरामपुर लोकसभा क्षेत्र में भाजपा उम्मीदवार कबीर शंकर बोस के समर्थन में रोड शो किया और उनके नामांकन कार्यक्रम में भी शामिल हुये। रोड शो के दौरान भारी भीड़ जुटी, जगह-जगह पुष्प वर्षा कर उनका स्वागत किया गया।

मुख्यमंत्री भजनलाल ने कलकत्ता में भाजपा प्रत्याशी के लिए रोड शो व नामांकन सभा को संबोधित किया

प्रदेश भाजपा नेता देशभर में भाजपा के पक्ष में मारवाड़ी वोट बैंक साधने में जुट गए हैं

जयपुर, 29 अप्रैल (का.सं.) राजस्थान की 25 लोकसभा सीटों पर चुनाव सम्पन्न होने के बाद प्रदेश के भाजपा नेता देश भर में रह रहे मारवाड़ियों को साधने के लिए अन्य प्रदेशों के दौर पर हैं। इन नेताओं को केन्द्रीय नेतृत्व की ओर से मारवाड़ियों को साधने का काम दिया गया है। इसी क्रम में, प्रदेश के मुख्यमंत्री, उपमुख्यमंत्री, केबिनेट मंत्री और अन्य प्रदेश स्तरीय नेता दौर कर रहे हैं।

मुख्यमंत्री, उपमुख्यमंत्री सहित प्रदेश के 150 भाजपा नेताओं के अन्य राज्यों में चुनाव प्रचार के कार्यक्रम तथा

प्रदेश के नेता राजस्थानियों के बीच जाकर भाजपा के पक्ष में मतदान करने की अपील करेंगे। ज्ञातव्य है कि, बड़ी संख्या में व्यापार के सिलसिले में राजस्थानी लोग देश के अलग-अलग राज्यों में बसे हैं और सालों से इन राज्यों में रहने के कारण वे वहां के स्थानीय

वोटर भी हैं। पश्चिम बंगाल, महाराष्ट्र, छत्तीसगढ़, आंध्रप्रदेश, तेलंगाना सहित अन्य राज्यों में, जहां राजस्थानियों को तादाद ज्यादा हैं, वहां प्रदेश के नेताओं को प्रचार के लिए भेजा जा रहा है। इसी क्रम में, मुख्यमंत्री भजनलाल शर्मा आज कलकत्ता की श्रीरामपुर लोकसभा सीट पर भाजपा प्रत्याशी की नामांकन सभा और रोड शो में शामिल

हुए। इसके बाद उन्होंने मारवाड़ी समाज और उद्योगपतियों के सम्मेलन को संबोधित किया।

मंगलवार को मुख्यमंत्री भजनलाल शर्मा झारखंड के धनबाद लोकसभा क्षेत्र में जनसभा को संबोधित करेंगे। इसके बाद वे प्रबुद्धजन सम्मेलन व संवाद कार्यक्रम और प्रवासी राजस्थानी सम्मेलन को संबोधित करेंगे। इसी दिन शाम को रांची में मारवाड़ी धर्मशाला में प्रबुद्धजन सम्मेलन व प्रवासी राजस्थानी सम्मेलन में शामिल होंगे।

बुधवार को मुख्यमंत्री भजनलाल शर्मा झारखंड के हजारीबाग लोकसभा प्रत्याशी मनीष जायसवाल के समर्थन में जनसभा और नामांकन कार्यक्रम में शामिल होंगे। केन्द्रीय मंत्री गजेन्द्र सिंह

शेखावत पंजाब में प्रचार के लिए आज सुबह चंडीगढ़ पहुंचे।

प्रदेश भाजपा के करीब 150 नेता अन्य राज्यों में चुनाव प्रचार के लिए जाएंगे। पश्चिम बंगाल, झारखंड उत्तर प्रदेश, तेलंगाना, पंजाब, आंध्रप्रदेश, महाराष्ट्र सहित अन्य राज्यों में प्रदेश के नेताओं को जिम्मेदारियों दी गई हैं। इसी के तहत पूर्व नेता प्रतिपक्ष, राजेन्द्र राठौड़, पूर्व प्रदेशाध्यक्ष अरूण चतुर्वेदी, प्रभुलाल सैनी सहित कई नेता रिवार को तेलंगाना के लिए रवाना हो गए। ये नेता वहां प्रचार के साथ-साथ चुनाव प्रबंधन का काम भी देखेंगे। भाजपा प्रदेशाध्यक्ष सीपी जोशी, कैलाश चौधरी, मंत्री राज्यवर्धन सिंह राठौड़, शंकर सिंह खरौं सहित अन्य मंत्री व नेता भी दूसरे राज्यों में प्रचार के लिए जाएंगे।

कोटा में एक और ...

(प्रथम पृष्ठ का शेष)

10.30 बजे की है। उन्नीस वर्षीय छात्र सुमित कुमार पुत्र विजयपाल ने अपने हॉस्टल के कमरे में आत्महत्या कर ली। वह बीते एक साल से कोटा में रह रहा था।

घटना के बाद पुलिस ने उसके हॉस्टल का कमरा सीज कर दिया है और परिजनों को पूरे मामले की सूचना भी दे दी गई है। उत्तम रैजिडेंसी के जिस कमरे में सुमित ने सुसाइड किया है उसमें एंटी हैंगिंग डिवाइस नहीं लगी हुई थी, जबकि, कोटा में सभी हॉस्टल और पीजी संचालकों को कमरों में एंटी सुसाइड रॉड लगवाना अनिवार्य किया गया है। बताया जा रहा है कि, सुमित को 5 मई को नेशनल टैस्टिंग एजेंसी की नीट यूजी 2024, परीक्षा देनी थी। सुमित पहले भी नीट की परीक्षा दे चुका है। कहा जा रहा है कि, संभवतः वह परीक्षा के दबाव में था जिस कारण उसने आत्महत्या का कदम उठाया।

सुमित के चाचा सुरेंद्र पांचाल ने आरोप लगाया है कि, यह पूरी तरह से मर्डर का मामला है। वे हॉस्टल में जाकर भी देखेंगे क्योंकि सुमित की गर्दन पर कट का निशान था।

ऐसा धाव रस्सी से नहीं हो सकता है और उसके हाथ भी पूरी तरह से लाल पड़े हुए थे। उन्होंने कहा कि, हम इसकी जांच करवाएंगे। सुमित के पिता विजयपाल का कहना है कि, सुमित से पांच दिन पहले बात हुई थी और रिवार को सुबह से शाम तक, उन्होंने कई बार कॉल किया लेकिन बातचीत नहीं हो पाई। जब उन्होंने हॉस्टल संचालक को इस संबंध में सूचना दी तब उसने कमरे में जाकर देखा तो हादसे के बारे में पता चला।

परिजनों ने मेडिकल बोर्ड से पोस्टमार्टम और मामले की जांच के लिए स्पेशल इन्वेस्टिगेशन टीम गठित करने की मांग की है। कोटा शहर के पुलिस उपाधीक्षक द्वितीय, राजेश कुमार सोनी का कहना है कि, जिला प्रशासन ने भी हॉस्टल के रूम में एंटी हैंगिंग डिवाइस नहीं होने के मामले में जांच पड़ताल कर रिपोर्ट मांगी है। हॉस्टल संचालक के खिलाफ भी कार्रवाई की जाएगी।

‘इंदौर में कांग्रेस के उम्मीदवार ने नाम वापस लिया व भाजपा “जाँइन” की

-डॉ. सतीश मिश्रा-
-राष्ट्रदूत दिल्ली ब्यूरो-

नई दिल्ली, 29 अप्रैल कांग्रेस पार्टी को एक बड़ा झटका लगा है और इस झटके से पार्टी की राज्य इकाइयों पर कमजोर होती पकड़ जगजाहिर हो गई है, क्योंकि कांग्रेस पार्टी ने अभी कुछ ही दिनों में आज दूसरा लोकसभा उम्मीदवार छो दिया है। मध्य प्रदेश के इंदौर से पार्टी के लोकसभा प्रत्याशी अक्षय बाम ने अपनी सीट से नामांकन वापस ले लिया है और वे इंदौर सीट की दौड़ से बाहर हो गए और इसके बाद वे आज ही भाजपा में भी शामिल हो गए हैं जबकि इस सीट पर कुछ ही दिनों में चुनाव होने वाले हैं।

इस घटना का खुलासा मध्य प्रदेश भाजपा के वरिष्ठ नेता कैलाश विजयवर्गीय की एक पोस्ट से हुआ है, जिसमें उन्होंने एक कार में ली गई फोटो में अपने साथ उम्मीदवार को दिखाया है।

विजयवर्गीय ने अपनी पोस्ट में कहा कि, इंदौर लोकसभा सीट से कांग्रेस के उम्मीदवार अक्षय कांति बाम का प्रधानमंत्री नरेन्द्र मोदी के नेतृत्व, भाजपा के राष्ट्रीय अध्यक्ष जे.पी. नड्डा, मुख्यमंत्री मोहन यादव एवं प्रदेश अध्यक्ष वी.डी. शर्मा के नेतृत्व वाली भाजपा में स्वागत है।

इंदौर सीट के लिए नामांकन पत्र भरने का आज आखिरी दिन था, इस सीट पर चुनावों के चौथे चरण में 13 मई को वोट डाले जाएंगे।

जिलाधीश आशीष सिंह ने पत्रकारों को सूचित किया कि “कांग्रेस उम्मीदवार बाम सहित तीन प्रत्याशियों ने निर्धारित प्रक्रिया पूरी कर अपना नाम वापस ले लिया। इसी पूरी प्रक्रिया की वीडियोग्राफी भी कराई गई है।”

कांग्रेस के आदमी पर उंगली उठाई तो जवाब उंगली काटकर दिया जाएगा-उचियारड़ा

फलौदी थाने के बाहर धरने में दिए गए उचियारड़ा के भाषण का विडियो सोशल मीडिया पर वायरल

जोधपुर, 29 अप्रैल (कासं.) कांग्रेस प्रत्याशी करण सिंह उचियारड़ा का एक वीडियो सामने आया है, जिसमें वो, कांग्रेस के आदर्शियों पर उंगली उठाने वालों की उंगली काटकर जवाब देने की बात कह रहे हैं। वीडियो सोशल मीडिया पर वायरल हो रहा है।

लोकसभा चुनाव मतदान के दौरान फलौदी जिले के बैगटीकला व अन्य पोलिंग बूथ पर हुई झड़प के मामले में पुलिस द्वारा 11 लोगों को पकड़ने के विरोध में रिवार को फलौदी में कांग्रेस ने धरना दिया। इस बीच नेताओं के साथ करण सिंह उचियारड़ा भी फलौदी पहुंचे और थाने के आगे जमकर विरोध प्रदर्शन किया। उन्होंने कार्यकर्ताओं के साथ मारपीट करने वाले दोषी पुलिसकर्मियों

- धरना हालांकि समाप्त हो चुका है, पर किसी ने इस धरने और उसमें दिए गए करण सिंह के भाषण का विडियो बनाकर सोशल मीडिया पर डाल दिया, जो वायरल हो गया।
- वायरल वीडियो में उचियारड़ा ने यह भी कहा कि, न हिन्दू, न मुसलमान, न सिख न इसाई, हमारा धर्म सिर्फ कांग्रेस है।

को निलंबित करने की मांग की तथा कांग्रेस कार्यकर्ताओं पर आई.पी.सी. की धारा 307 में प्रकरण दर्ज करने व सी.आर.पी.सी. की धारा 151 में गिरफ्तार करने वाले दोषी पुलिसकर्मियों को निलंबित करने की मांग की धरने के दौरान कांग्रेस नेता प्रकाश छंगाणी, पूर्व

विधायक किशनाराम विश्नेई, कुम्भसिंह पातावत की अगुवाई में सैकड़ों कार्यकर्ताओं भी मौजूद थे। धरने के दौरान उचियारड़ा ने कहा कि, कांग्रेस के किसी भी आदमी पर उंगली उठाई तो उसका जवाब उंगली काटकर दिया जाएगा। न तो मुसलमान,

न हिंदू, न सिख, न इसाई, हमारा एक धर्म सिर्फ कांग्रेस है। मैं राजपूत हूँ और जवान देता हूँ, किसी को नहीं छोड़ूंगा। अगर भगत सिंह जाना दे सकते हैं तो करण सिंह लोकतंत्र को जिंदा रखने के लिए हजारों डंडे खा सकता है।

धरने को संबोधित करते हुए उचियारड़ा ने कहा, मैंने जिला कलेक्टर, एस.पी., आई.जी. व आला नेताओं से बात की मगर कोई रास्ता नहीं निकला। इसलिए हमें धरना देना पड़ा। हालांकि, धरना रिवार को हटा दिया गया मगर किसी ने करण सिंह उचियारड़ा के भाषण का वीडियो बना कर सोशल मीडिया पर डाल दिया। वीडियो आज दिन भर चर्चा का विषय बना रहा।

क्या गहलोत की टीम ...

(प्रथम पृष्ठ का शेष) के साथ है। गहलोत के पूर्व ओ.एस.डी. सोशल मीडिया पर टूट कर रहे हैं, क्योंकि वो गहलोत को कांग्रेस पार्टी से निकालने की मांग कर रहे हैं।

गहलोत को चुनाव प्रचार के लिए बाढ़भर जाना था। उनकी इस यात्रा के लिए दो गाड़ियां बुक की गईं, गहलोत के नाम से तथा उत्तराखण्ड एयरपोर्ट पर इन गाड़ियों को प्रवेश करने की इजाजत के लिए स्वीकृति भी प्राप्त की गई। अन्ततोगत्वा गहलोत बाढ़भर नहीं

गए तथा इन गाड़ियों का उपयोग रविन्द्र सिंह भाटी ने किया। इससे इन चर्चाओं ने जोर पकड़ा कि, अशोक गहलोत उन्हें सपोर्ट कर रहे थे और कांग्रेस के आधिकारिक प्रत्याशी उम्मेदराराम बेनीवाल को हराने का प्रयास कर रहे थे।

इस मामले में गंभीर रूप ले लिया है और गहलोत अपना बचाव नहीं कर पा रहे हैं। गहलोत कैम्प रक्षात्मक कार्यवाही में जुटा है, वहीं, पार्टी का दौरेन एक व्यक्ति परिवारी का पर्स लेकर ट्रेन से कूद गया। उसके पर्स में 1.70 लाख रुपए नकद और अस्सी हजार रुपए की

ट्रेन में यात्री के ...

(प्रथम पृष्ठ का शेष) 10 अगस्त, 2022 को साबरमती एक्सप्रेस के ए.सी. कोच में बैठकर मोहाली से जयपुर आरही थी। रेवाड़ी स्टेशन पर कई बिना टिकट तथा कई जनरल कोच के यात्री उसके ए.सी. कोच में आ गए। शिकायत के बावजूद न तो मीके पर टी.टी. और कोच अटेंडेंट आया और न ही रेलवे पुलिस का कर्मचारी आया। इसके अलावा कोच में सुरक्षा का कोई इंतजाम भी नहीं था। इस दौरान एक व्यक्ति परिवारी का पर्स लेकर ट्रेन से कूद गया। उसके पर्स में 1.70 लाख रुपए नकद और अस्सी हजार रुपए की

अंठूरी सहित अन्य सामान था। ऐसे में उसके सामान की रक्षा करने की जिम्मेदारी रेलवे प्रशासन की थी। इसलिए उसे क्षतिपूर्ति दिलाई जाए। जिसके जवाब में रेलवे प्रशासन की ओर से कहा गया कि, रेलवे नियमों के अनुसार, सवारी डिब्बों में ले जाने वाली वस्तुएं मालिक की स्वयं की जोखिम पर ले जाई जाती हैं। रेलवे अधिनियम की धारा 100 के तहत “अनुबुद्ध” लगेज के नुकसान के लिए रेलवे जिम्मेदार नहीं है। दोनों पक्षों की बहस सुनने के बाद आयोग ने रेलवे पर हर्जाना व चोरी गई संपत्ति का मुआवजा देने का निर्णय दिया।

अन्ततोगत्वा जोधपुर में गजेन्द्र सिंह

(प्रथम पृष्ठ का शेष) 1967-71 एल.के. सिंघी (कांग्रेस) 1971-77 राजमाता कृष्णाकुमारी (निर्दलीय) 1977-80 एण्ड्रोइडस गट्टानी (भारतीय लोकदल) 1980-84 अशोक गहलोत (कांग्रेस) 1984-89 अशोक गहलोत (कांग्रेस) 1989-91 जसवंत सिंह जसोल (भाजपा) 1991-96 अशोक गहलोत (कांग्रेस) 1996-98 अशोक गहलोत (कांग्रेस) 1998-99 अशोक गहलोत (कांग्रेस) 1999-04 जसवंत सिंह (विश्वनी भाजपा) 2004-09 जसवंत सिंह विश्नेई (भाजपा) 2009-14 चंद्रेश कुमार (कांग्रेस) 2014-19 गजेन्द्र सिंह शेखावत (भाजपा) 2019-24 गजेन्द्र सिंह शेखावत (भाजपा)

बी.ए.पी. की कड़ी चुनौती के बाद भी बांसवाड़ा-डूंगरपुर...

(प्रथम पृष्ठ का शेष) मालविया ही पाला बदल चुके हैं तो स्वाभाविक है उनके समर्थक भी उनके साथ भाजपा में चले गए हैं। क्षेत्र में अच्छी पकड़ के चलते मालविया की स्थिति, बाप पार्टी की तुलना में मजबूत मानी जा रही है। बीएपी के राजकुमार रोट की युवा वर्ग पर अच्छी पकड़ है। उन्होंने अब तक अलग चल रहे समर्थकों के परिजनों को भी बी.ए.पी. के समर्थन में मतदान करने पर राजी कर लिया, लेकिन इसमें भी उन्हें आंशिक सफलता ही मिल पाई है। रोट के पास युवा जोश है पर सिर्फ इसी के सहारे चुनाव नहीं जीता जा सकता है। मालविया को इस क्षेत्र में राजनीतिक विशेषज्ञ माना जाता है उसके पास धनबल है, संगठन की ताकत है लिहाजा उनका पलड़ा भारी है।

बांसवाड़ा-डूंगरपुर संसदीय सीट परम्परागत रूप से कांग्रेस-भाजपा के लिए वर्चस्व की लड़ाई के रूप में जानी जाती थी। पिछले कुछ समय से क्षेत्रीय दल का प्रत्याशी के समर्थन में पहले तो कोई सभा तक नहीं की लेकिन, अन्तिम दौर में कांग्रेस के प्रदेशाध्यक्ष व प्रदेश प्रभारी दोनों ने बी.ए.पी. के प्रत्याशी राजकुमार रोट के समर्थन में एक जनसभा कर अपना गठबंधन धरत निकाया था। क्षेत्र के

एकमात्र कांग्रेस विधायक गणेश घोषरा पहले दिन से ही इस बाप पार्टी से अपनी दूरी बनाये हुए हैं। पिछले दस वर्षों से आपसी गुटबाजी ने कांग्रेस की हालत खराब कर दी है।

पंचायती राज के चुनावों में कमल-कांग्रेस का गठबंधन कर जिला प्रमुख का पद भाजपा को सौंपा गया था। आन्तरिक कलह इस कदर बढ़ गई कि विधानसभा चुनावों में पूर्व जिलाध्यक्ष की कार्यशैली को लेकर आरोप-प्रत्यारोप का दौर खूब चला था। पार्टी चार भागों में विभक्त हो गई थी। डूंगरपुर कांग्रेस में हो रही इस तरह की गुटबाजी को लेकर कभी भी प्रदेश नेतृत्व ने कोई गंभीरता नहीं दिखाई। उसी के कारण अजादी के बाद से जो कांग्रेस इस जिले में एक छत्र रूप से छाई हुई थी। उसका आम कार्यकर्ता अपने आप को असुरक्षित समझने लगा और लोकसभा चुनावों से पहले बांसवाड़ा के कद्दावर नेता सांसद व मंत्री रह चुके मालविया ने भाजपा का दामन थाम लिया। उनके साथ-साथ कई अन्य कांग्रेसी नेताओं ने

तीस जून को...

(प्रथम पृष्ठ का शेष) जुलाई को वार्षिक वेतन वृद्धि देने का प्रावधान है। याचिका में कहा गया कि, कर्मचारियों को वार्षिक वेतन वृद्धि अग्रिम देने के बजाए एक साल की सेवा करने के बाद में दी जाती है। ऐसे में याचिकाकर्ता एक साल की सेवा पूरी कर तीस जून को रिटायर हुए हैं। इसलिए उन्हें उस वर्ष काम करने के कारण एक जुलाई को मिलने वाली वार्षिक वेतन वृद्धि दी जाए।

याचिका में यह भी कहा गया कि, सुप्रीम कोर्ट और हाईकोर्ट पूर्व में तय कर चुके हैं कि, वेतन वृद्धि देने के लिए यह नहीं देखा जाएगा कि कर्मचारी सेवा में है या नहीं। जिस पर सुनवाई करते हुए अदालत ने राज्य सरकार को कहा है कि, वह याचिकाकर्ताओं को एक वार्षिक वेतन वृद्धि का लाभ दे।

देवेगौड़ा के पौत्र ...

(प्रथम पृष्ठ का शेष) लिया गया। कांग्रेस प्रवक्ता ने प्रश्न किया कि यह जानने के बावजूद कि प्रज्वल तुलिया के सबसे बड़े एवं विनोद यौन दुष्टाचार का सरगना है, प्रधानमंत्री ने उसके लिए चुनाव प्रचार क्यों किया और उनके साथ मंच क्यों साझा किया।

सबसे महत्वपूर्ण यह है कि प्रज्वल को बच कर जर्मनी भागने में किसने मदद की? कांग्रेस ने उक्त प्रश्न कर अपना इरादा बिल्कुल स्पष्ट कर दिए हैं कि कर्नाटक व अन्यत्र होने वाले उसके चुनाव प्रचार में यह मुद्दा उठाया जाता रहेगा।

तृणमूल कांग्रेस की सांसद सागरिका घोष यह मुद्दा पहले ही उठा चुकी हैं। उन्होंने प्रधानमंत्री को एक ट्वीट कर कहा कि “नरेन्द्र मोदी जी एवं जे.पी. नड्डा जी। आपकी कर्नाटक की सहयोगी पार्टी जे.डी. (एस.) का लोकसभा प्रत्याशी प्रज्वल रैवन्ना महिलाओं का बलात्कार और यौन उत्पीड़न करता रहा है। यहाँ तक कि तब भी यौन हिंसा की फिल्म बनाता रहा, और उस दौरान महिलाएं रोती रहीं, प्रज्वल अब देश से बाहर है। “नारी शक्ति” को तीन दिन पहले ही क्यों “टाइमिंग” न केवल कर्नाटक बल्कि पूरे देश में, भाजपा की संभाजनियों को हार्नि पहुंचा सकती है। सोशल मीडिया प्रचार के जमाने में, इण्डिया गठबंधन के नेता, खासकर पश्चिम बंगाल में, इस नवीनतम कांड के कारण भाजपा पर करारा प्रहार करेंगे। तृणमूल कांग्रेस, जिसे लोकसभा में संदेशखाली घटनाओं में भाजपा घेर लिया था, वह अब कर्नाटक सैक्स कांड और भाजपा की इस कांड पर चुप्पी को प्रभावकारी तरीके से इस्तेमाल करेंगी। संयोगवश, पश्चिम बंगाल में धी

अभी काफी ज्यादा सीटों पर मतदान होना बाकी है। भाजपा की चुप्पी प्रज्वल रैवन्ना जो कि विश्व भाग चुका है, के भागने को आसान बनाने में कथित मिलीभगत महिलाओं के वोट मांगने वाले उनके प्रचार को कमजोर कर सकती है।

कर्नाटक के पूर्व मुख्यमंत्री और जनता दल (एस.) के नेता एच.डी. कुमारस्वामी के कमजोर बचाव ने समस्या को और जटिल बना दिया है। नाराज कुमारस्वामी ने पूछा, “बीडिओज” को तीन दिन पहले ही क्यों “रिलीज” किया, उससे पहले क्यों नहीं? इस पुराने मुद्दे को चुनाव के वक्त उठाने की क्या जरूरत है? कुमारस्वामी द्वारा प्रश्न करने से ऐसा प्रतीत होता है कि वह इन बीडिओज की सलतत को स्वीकारते हैं। अब जाँच के लिए स्पेशल इन्वेस्टिगेशन टीम (एस.आई.टी.) का गठन हो चुका है, सत्य को उजागर होने दोजिए। उन्होंने रैवन्ना के परिवार से दूरी बनाते हुए कहा, “जो भी गलती करेगा उसे देश के कानून के अनुसार नतीजे भुगतने होंगे।” पार्टी के अंदर, अब नेतृत्व से प्रज्वल रैवन्ना के खिलाफ “एक्शन” लेने की मांग की जा रही है। जे (एस.) के विधायक, प्रज्वल रैवन्ना और उसके पिता एच.डी. रैवन्ना के पार्टी से निकासन की मांग कर रहे हैं क्योंकि, कथित तौर पर दोनों पर ही महिलाओं से यौन-उत्पीड़न के आरोप हैं।

इन जद (एस.) के विरुद्ध दाखिल किए गए, एक विशेष मुकदमे में घर में काम करने वाली एक महिला ने पिता-पुत्र की जोड़ी पर, सन् 2019 से उसके यौन-उत्पीड़न करने का दावा किया है। सरकार द्वारा गठित एस.आई.टी. ने फरार नेता के खिलाफ चार्ज 354 डी, 506 और 509 के तहत केस दर्ज किया है।